

ALL INDIA RADIO GANGTOK

NEPALI NEWS BULLETIN

BROADCAST: 18:40hrs

Date: 07.04.2026

Governor-North Sikkim

राज्यपाल ओम प्रकाश माथुरले उत्तरी सिक्किमको तारामचु पुल क्षेत्रमा पहिरो गएपछि पर्यटकहरूको सुरक्षा र विद्यमान अवस्थाप्रति गहिरो चिन्ता व्यक्त गर्नुभएको छ। उहाँले हिजो उत्तरी सिक्किमको तीन दिने भ्रमणबाट फर्कने क्रममा तारामचु पुल क्षेत्रमा पहिरो गएको जानकारी प्राप्त गर्नुभयो। उहाँले, मङ्गन जिल्ला प्रशासनलाई तुरुन्तै घटनास्थलको भ्रमण गर्न, स्थितिको मूल्याङ्कन गर्न र प्रतिवेदन बुझाउन निर्देशन दिनुभयो। जिल्लापाल अनन्त जैनले आज, राज्यपाललाई विस्तृत जानकारी प्रदान गर्दै वैकल्पिक मार्ग - **डोन्किया ला-लाचुङ सडक** - भारी हिमपातका कारण अवरुद्ध भएको जानकारी दिनुभयो। राज्यपाललाई स्थानीय बासिन्दाहरूको सहयोगमा पहिरो प्रभावित क्षेत्र नजिकै एक अस्थायी पुल निर्माण गरिने, जसले गर्दा फसेका पर्यटकहरूलाई छिटो निकासी गर्न र स्थानीय बासिन्दाहरूलाई आवश्यक राहत सामग्रीहरू पुऱ्याउन सहज हुने पनि जानकारी गराएको छ। जिल्ला प्रशासनले सडकमा व्यापक क्षति भएकाले सवारी साधनको आवागमन अवरुद्ध भएको जानकारी दिएको छ; यद्यपि, कुनै पनि मानवीय क्षति भएको छैन। राज्यपालले प्रशासनलाई हरसम्भव तरिकाले आफ्नो पूर्ण सहयोगको आश्वासन दिँदै, प्रशासनको सक्रिय प्रयासबाट स्थिति चाँडै सामान्य अवस्थामा फर्कने र पर्यटकहरू सुरक्षित रूपमा आ-आफ्नो गन्तव्यमा पुग्न सक्षम हुने आशा व्यक्त गर्नुभएको छ।

Governor Meets Chairperson of Backward Classes Commission

सिक्किम पिछडिएका वर्ग आयोगकी नवनियुक्त अध्यक्ष कविता सापकोटाले आज लोक भवनमा राज्यपाल ओमप्रकाश माथुरसँग शिष्टाचार भेट गर्नुभयो। यस अवसरमा आयोगकी सचिव ज्योत्सना मेरी कार्थक पनि उपस्थित हुनुहुन्थ्यो। राज्यपालले आयोगको कार्य र गतिविधिहरूको बारेमा अध्यक्षसँग विस्तृत जानकारी माग्नुभयो। उहाँले आयोगलाई नयाँ पहलहरू गर्न र पिछडिएका वर्गको सशक्तिकरणमा अर्थपूर्ण योगदान दिन आग्रह गर्नुभयो। अध्यक्षले बैठकको क्रममा, राज्यपाललाई आयोगको वार्षिक प्रतिवेदन प्रस्तुत गर्नुका साथै आयोगको वर्तमान गतिविधिहरूको बारेमा पनि जानकारी दिनुभयो।

State Election Commission

राज्य चुनाव आयोग, सिक्किमका सचिवद्वारा जारी एउटा परिपत्र अनुसार राज्यमा नौ शहरी स्थानीय निकाय मध्ये आठमा चुनाव निर्विरोध घोषणा गर्नुभएको छ। नौ मध्ये केवल एक शहरी स्थानीय निकाय, गान्तोक नगर निगम(जीएमसी) को वार्ड नम्बर दस डिजल पावर हाउसमा चुनाव हुने भएको छ। जीएमसीका अन्य सबै वार्डहरूमा चुनाव निर्विरोध सम्पन्न भएका छन्। राज्य चुनाव आयोगका सचिवले निर्विरोध चुनाव सम्पन्न भएका आठ शहरी स्थानीय निकायहरूमा तत्काल प्रभावका साथ चुनाव आचार संहिता हटाएको यद्यपि, डीजल पावर हाउसमा चुनाव

भरिहिकाले जीएमसी क्षेत्रमा भने चुनाव आचार संहिता लागू रहने घोषणा गर्नुभएको छ। डिजल पावर हाउसमा आगामी चौबीस अप्रैलका दिन मतदान हुनेछ भने पच्चीस अप्रैल, दुई हजार छब्बीस का दिन मतगणना हुनेछ।

Bamboo Mission

बागवानी विभागको राष्ट्रिय बाँस मिसन योजना अन्तर्गत बर्थाङ वार्ड, गेजिङ जिल्लामा आज, बाँसको फर्निचर उत्पादन एकाइको औपचारिक उद्घाटन गर्नुका साथै, लाभार्थी जानुका शर्मालाई हस्तान्तरण गरिएको छ। जानुका शर्माको स्वामित्वमा रहेको यो एकाइ यस क्षेत्रमा बाँसबाट उत्पादित उद्यम मार्फत दिगो जीविकोपार्जन, सीप विकाससँगै स्थानीयहरूलाई बाँसको बिक्री पनि उपलब्ध गराउनेछ। यहाँ तयार पारिएको साडी वातावरणमैत्री भएकाले बजारमा सजिलै बिक्री हुने पनि जानकारी दिइएको छ।

MSME-Development & Facilitation Office (MSME-DFO)

भारत सरकारको लघु साना तथा मझौला उद्यम मन्त्रालय (एम.एस.एम.ई)-को "उत्तर पूर्वी क्षेत्र र सिक्किममा एम.एस.एम.ई-को प्रवर्द्धन" योजना अन्तर्गत एक सय प्रतिशत वित्तीय सहयोगमा, नयाँ कार्यालय भवन गान्तोकस्थित देवरालीमा स्थापना गरिएको छ। यस पहलको उद्देश्य एम.एस.एम.ई प्रणालीलाई सुदृढ पार्नु र राज्यभरका उद्यमीहरूलाई बढ्दो सहयोग प्रदान गर्नु हो।

Sikkim International Cricket Association B, C & D Division (Source: Desk)

गान्तोक जिल्ला क्रिकेट समितिद्वारा आज पाङथाङ एस.ए.पी मैदानमा, सिक्किम अन्तर्राष्ट्रिय क्रिकेट संघ बी, सी र डी डिभिजन पुरुष क्लब प्रतियोगिता दुई हजार छब्बीस सुरु भएको छ। खेलहरू नकआउट ढाँचामा सञ्चालन भइरहेका छन्, जसमा प्रत्येक दिन दुई खेल खेल्ने तालिका छ। प्रतियोगिता डी डिभिजनका खेलहरूबाट सुरु भएको छ। यसपछि सी र बी डिभिजनका खेलहरू हुनेछन्। प्रतियोगिताको उद्घाटन खेलमा युवा स्पोर्टिङ क्लबले पाङथाङमा बल्याक इंगल स्पोर्टिङ क्लबसँग प्रतिस्पर्धा गर्दैछ।

Hailstorm at Pakyong

आज दिउँसो तीन दस बजेतिर भारी असिनासँगै वर्षा हुनाले पाक्योङ र वरपरका ठाउँहरूमा अचानक आएको असिनाले व्यापक क्षति पुऱ्याएको छ। अचानक आएको असिनाले गर्दा स्थानीय किसानहरूले मकै, तरकारी, सुन्तला र फूल जस्ता बालीहरू प्रायः नष्ट भएकोले ठूलो क्षति बेहोर्नु परेको छ।